

॥ श्री अन्नपूर्णा कुलसुन्दरी सहस्रनामस्तोत्रम् ॥

ॐ अस्य श्री अन्नपूर्णा सहस्रनामस्तोत्र महामन्त्रस्य ब्रह्मा ऋषिः गायत्री छन्दः श्री  
अन्नपूर्णा कुलसुन्दरी देवता ह्रीं बीजं स्वाहा शक्तिः नमः कीलकं श्री अन्नपूर्णाम्बा  
प्रीत्यर्थे सर्वपापक्षयार्थे जपे विनियोगः ॥

मूलमन्त्रवत् न्यास-ध्यानादिकम्

श्रीं ह्रीं क्लीं -

अन्नपूर्णा अन्नदात्री अन्नराशिकृतालया ।

अन्नदा अन्नरूपा च अन्नदानरतोत्सवा ॥ १ ॥

अनन्ता च अनन्ताक्षी अनन्तगुणशालिनी ।

अच्युता अच्युतप्राणा अच्युतानन्दकारिणी ॥ २ ॥

अव्यक्ताऽनन्तमहिमा अनन्तस्य कुलेश्वरी ।

अब्धिस्था अब्धिशयना अब्धिजा अब्धिवन्दिनी ॥ ३ ॥

अब्जस्था अब्जनिलया अब्जजा अब्जभूषणा ।

अब्जाभा अब्जहस्ता च अब्जपत्रशुभेक्षणा ॥ ४ ॥

अब्जानना अनन्तात्मा अग्निस्था अग्निरूपिणी ।

अग्निजाया अग्निमुखी अग्निकुण्डकृतालया ॥ ५ ॥

अकारा अग्निमाता च अजयाऽदितिनन्दिनी ।  
आद्या आदित्यसङ्काशा आत्मजा आत्मगोचरा ॥ ६ ॥  
आत्मसूरात्मदयिता आधारा आत्मरूपिणी ।  
आशा आकाशपद्मस्था अवकाशस्वरूपिणी ॥ ७ ॥  
आशापुरी अगाधा च अणिमादिसुसेविता ।  
अम्बिका अबला अम्बा अनाद्या च अयोनिजा ॥ ८ ॥  
अनीशा ईशिका ईशा ईशानी ईश्वरप्रिया ।  
ईश्वरी ईश्वरप्राणा ईश्वरानन्ददायिनी ॥ ९ ॥  
इन्द्राणी इन्द्रदयिता इन्द्रेन्द्रसुरपालिनी  
इन्दिरा इन्द्रभगिनी इन्द्रिया इन्दुभूषणा ॥ १० ॥  
इन्दुमाता इन्दुमुखी इन्द्रियाणां वशङ्करी ।  
उमा उमापतेः प्राणा उड्याणवरपीठिका ॥ ११ ॥  
उत्तरज्ञा उत्तराख्या उकारा उत्तरात्मिका ।  
ऋसुता ऋभवा ऋस्था ऋकाराक्षररूपिणी ॥ १२ ॥  
ऋकारा च ऋकारा च ऋग्वेदघनरूपिणी ।  
एका च एकवीरा च एकारैकाररूपिणी ॥ १३ ॥  
ओकारी ओघरूपा च ओघत्रयसुपूजिता ।  
ओघस्था ओघसम्भूता ओघदात्री च ओघसूः ॥ १४ ॥  
षोडशस्वरसम्भूता षोडशस्वररूपिणी ।

वर्णात्मा वर्णानिलया शूलिनी वर्णमालिनी ॥ १५ ॥  
कालरात्रिः महारात्रिः मोहरात्रिः सुलोचना ।  
काली कपालिनी कृत्या कालिका सिंहगामिनी ॥ १६ ॥  
कात्यायनी कलाधारा कालदैत्यनिकृन्तनी ।  
कामिनी कामवन्द्या च कमनीया विनोदिनी ॥ १७ ॥  
कामसूः कामवनिता कामधूः कमलावती ।  
कामदात्री कराळी च कामकेळिविनोदिनी ॥ १८ ॥  
कामना कामदा काम्या कमला कमलार्चिता ।  
काश्मीरलिप्तवक्षोजा काश्मीरद्रवचर्चिता ॥ १९ ॥  
कनका कनकप्राणा कनकाचलवासिनी ।  
कनकाभा काननस्था कामारख्या कनकप्रदा ॥ २० ॥  
कामपीठस्थिता नित्या कामधामनिवासिनी ।  
कम्बुकण्ठी करालाक्षी किशोरी च ललाटिनी ॥ २१ ॥  
कला काष्ठा निमेषा च कालस्था कालरूपिणी ।  
कालज्ञा कालमाता च कालघात्री कलावनी ॥ २२ ॥  
कालदा कालहा कुल्या कुरुकुला कुलाङ्गना ।  
कीर्तिदा कीर्तिहा कीर्तिः कीर्तिस्था कीर्तिवर्धिनी ॥ २३ ॥  
कीर्तिज्ञा कीर्तितपदा कृत्तिका केशवप्रिया ।  
केशिहा केळिकारी च केशवानन्दकारिणी ॥ २४ ॥

कुमुदाभा कुमारी च कर्मदा कमलेक्षणा ।  
कौमुदी कुमुदानन्दा कौलिकी च कुमुद्वती ॥ २५ ॥  
कोदण्डधारिणी क्रोधा कूटस्था कोटराश्रया ।  
कालकण्ठी करालाङ्गी कालाङ्गी कालभूषणा ॥ २६ ॥  
कङ्काली कामदोमा च कङ्कालकृतभूषणा ।  
कपालकर्तृककरा करवीरस्वरूपिणी ॥ २७ ॥  
कपर्दिनी कोमलाङ्गी कृपासिन्धुः कृपामयी ।  
कुशावती कुण्डसंस्था कौबेरी कौशिकी तथा ॥ २८ ॥  
काश्यपी कद्रुतनया कलिकल्मषनाशिनी ।  
कञ्जस्था कञ्जवदना कञ्जकिञ्जल्कचर्चिता ॥ २९ ॥  
कञ्जाभा कञ्जशैलस्था कञ्जनेत्रा कचोद्भवा ।  
कामरूपा च हीङ्गारी कश्यपान्वयवर्धिनी ॥ ३० ॥  
खर्वा च खञ्चनद्वन्द्वलोचना खर्ववाहिनी ।  
खड्गिनी खड्गहस्ता च खेचरी खड्गरूपिणी ॥ ३१ ॥  
खगस्था खगरूपा च खगगा खगसम्भवा ।  
खगधात्री खगानन्दा खगयोनिस्वरूपिणी ॥ ३२ ॥  
खगेशी खेटककरा खगानन्दविवर्धिनी ।  
खगमान्या खगाधारा खगगर्वविमोचिनी ॥ ३३ ॥  
गङ्गा गोदावरी गीतिः गायत्री गगनालया ।

गीर्वाणसुन्दरी गौश्च गाथा गीर्वाणपूजिता ॥ ३४ ॥  
गीर्वाणार्चितपदा गान्धारी गोमती तथा ।  
गर्विणी गर्वहन्त्री च गर्भस्था गर्भधारिणी ॥ ३५ ॥  
गर्भदा गर्भहन्त्री च गन्धर्वकुलपूजिता ।  
गया गौरी च गिरिजा गिरिस्था गिरिसम्भवा ॥ ३६ ॥  
गिरिगह्वरमध्यस्था कुञ्जेश्वरगामिनी ।  
किरीटिनी च गदिनी गुञ्जाहारविभूषणा ॥ ३७ ॥  
गणपा गणका गण्या गणकानन्दकारिणी ।  
गणपूज्या च गीर्वाणा गणपानन्दवर्धिनी ॥ ३८ ॥  
गुरुमाता गुरुरता गुरुभक्तिपरायणा ।  
गोत्रा गौः कृष्णभगिनी कृष्णसूः कृष्णानन्दिनी ॥ ३९ ॥  
गोवर्धिनी गोत्रधरा गोवर्धनकृतालया ।  
गोवर्धनधरा गोदा गौराङ्गी गौतमात्मजा ॥ ४० ॥  
घर्घरा घोररूपा च घोरा घर्घरनादिनी ।  
श्यामा घनरवा घर्घा घना घोरार्तिनाशिनी ॥ ४१ ॥  
घनस्था च घनानन्दा दारिद्र्यघननाशिनी ।  
चित्तज्ञा चिन्तितपदा चित्तस्था चित्तरूपिणी ॥ ४२ ॥  
चक्रिणी चारुचम्पाभा चारुचम्पकमालिनी ।  
चन्द्रिका चन्द्रकान्तिश्च चापिनी चन्द्रशेखरा ॥ ४३ ॥

चण्डिका चण्डदैत्यघ्नी चन्द्रशेखरवल्लभा ।  
चाण्डालिनी च चामुण्डा चण्डमुण्डवधोद्यता ॥ ४४ ॥  
चैतन्यभैरवी चण्डा चैतन्यघनगेहिनी ।  
चित्स्वरूपा चिदाधारा चण्डवेगा चिदालया ॥ ४५ ॥  
चन्द्रमण्डलमध्यस्था चन्द्रकोटिसुशीतला ।  
चपला चन्द्रभगिनी चन्द्रकोटिनिभानना ॥ ४६ ॥  
चिन्तामणिगुणाधारा चिन्तामणिविभूषणा ।  
भक्तचिन्तामणिलता चिन्तामणिकृतालया ॥ ४७ ॥  
चारुचन्दनलिप्ताङ्गी चतुरा च चतुर्मुखी ।  
चैतन्यदा चिदानन्दा चारुचामरवीजिता ॥ ४८ ॥  
छत्रहा छत्रधारी च चलछद्मविनाशिनी ।  
छत्रहा छत्ररूपा च छत्रच्छायाकृतालया ॥ ४९ ॥  
जगज्जीवा जगद्धात्री जगदानन्दकारिणी ।  
यज्ञप्रिया यज्ञरता जपयज्ञपरायणा ॥ ५० ॥  
जननी जानकी यज्वा यज्ञहा यज्ञनन्दिनी ।  
यज्ञदा यज्ञफलदा यज्ञस्थानकृतालया ॥ ५१ ॥  
यज्ञभोक्त्री यज्ञरूपा यज्ञविघ्नविनाशिनी ।  
जपाकुसुमसङ्काशा जपाकुसुमशोभिता ॥ ५२ ॥  
जालन्धरी जया जैत्री जीमूतजयभाषिणी ।

जयदा जयरूपा च जयस्था जयकारिणी ॥ ५३ ॥  
जगदीशप्रिया जीवा जलस्था जलजेक्षणा ।  
जलरूपा जह्नुजन्या जमुना जलजोदरी ॥ ५४ ॥  
जलजाप्या जाह्नवी च जलजाभा जलोदरी ।  
यदुवंशोद्भवा दुर्गा यादवानन्दकारिणी ॥ ५५ ॥  
यशोदा यशसां राशिः यशोदानन्दकारिणी ।  
ज्वलिनी ज्वालिनी ज्वाला ज्वलत्पावकसन्निभा ॥ ५६ ॥  
ज्वालामुखी जगन्माता यमलार्जुनभञ्जनी ।  
जराजन्मापहा जन्मा जन्मभूः जनकात्मजा ॥ ५७ ॥  
जनानन्दा जाम्बवती जम्बूद्वीपकृतालया ।  
जाम्बूनदसमानाभा जाम्बूनदविभूषणा ॥ ५८ ॥  
जम्भहा जातिदा जातिः ज्ञादा ज्ञानगोचरा ।  
ज्ञानहा ज्ञानरूपा च ज्ञानविज्ञानशालिनी ॥ ५९ ॥  
जिनजैत्री जिनाधारा जिनमाता जिनेश्वरी ।  
जितेन्द्रिया जनाधारा अजिनाम्बरधारिणी ॥ ६० ॥  
शम्भुकोटिदुराधर्षा विष्णुकोटिविमर्दिनी ।  
समुद्रकोटिगम्भीरा वायुकोटिमहाबला ॥ ६१ ॥  
सूर्यकोटिप्रतीकाशा यमकोटिदुरापहा ।  
कामधुकोटिफलदा शक्रकोटिसुराज्यदा ॥ ६२ ॥

कन्दर्पकोटिलावण्या पद्मकोटिनिभानना ।  
पृथ्वीकोटिजनाधारा अग्निकोटिभयङ्करी ॥ ६३ ॥  
अणिमा महिमा प्राप्तिः गरिमा लघिमा तथा ।  
प्राकाम्यदा वशकरी ईशिता सिद्धिदा तथा ॥ ६४ ॥  
महिमादिगुणोपेता अणिमाद्यष्टसिद्धिदा ।  
जननघ्नी जनाधीना यामिनी च जरापहा ॥ ६५ ॥  
तारिणी तारिका तारा तोतला तुलसीप्रिया ।  
तन्त्रिणी तन्त्ररूपा च तन्त्रज्जा तन्त्रधारिणी ॥ ६६ ॥  
तारहारा च तुलजा डाकिनी तन्त्रगोचरा ।  
त्रिपुरा त्रिदशा त्रिस्था त्रिपुरासुरघातिनी ॥ ६७ ॥  
त्रिगुणा च त्रिकोणस्था त्रिमाता त्रितनुस्थिता ।  
त्रैविद्या च त्रयी त्रिघ्नी तुरीया त्रिपुरेश्वरी ॥ ६८ ॥  
त्रिकोदरस्था त्रिविधा त्रैलोक्या त्रिपुरात्मिका ।  
त्रिधाम्नी त्रिदशाराध्या त्र्यक्षा त्रिपुरवासिनी ॥ ६९ ॥  
त्रिवर्णा त्रिपदी तारा त्रिमूर्तिजननी त्वरा ।  
त्रिदिवा त्रिदिवेशानी देवी त्रैलोक्यधारिणी ॥ ७० ॥  
त्रिमूर्तिश्च त्रिजननी त्रिभूः त्रिपुरसुन्दरी ।  
तपस्विनी तपोनिष्ठा तरुणी ताररूपिणी ॥ ७१ ॥  
तामसी तापसी चैव तापघ्नी च तमोपहा ।



तरुणार्कप्रतीकाशा तप्तकाञ्चनसन्निभा ॥ ७२ ॥  
 उन्मादिनी तन्तुरूपा त्रैलोक्यव्यापिनीश्वरी ।  
 तार्किकी तर्कविद्या च तापत्रयविनाशिनी ॥ ७३ ॥  
 त्रिपुष्करा त्रिकालज्ञा त्रिसन्ध्या च त्रिलोचना ।  
 त्रिवर्गा च त्रिवर्गस्था तपसस्सिद्धिदायिनी ॥ ७४ ॥  
 अधोक्षजा अयोध्या च अपर्णा च अवन्तिका ।  
 कारिकातीर्थरूपा च तीर्थतीर्थकरी तथा ॥ ७५ ॥  
 दारिद्र्यदुःखदलिनी अदीना दीनवत्सला ।  
 दीननाथप्रिया दीर्घा दयापूर्णा दयात्मिका ॥ ७६ ॥  
 देवदानवसम्पूज्या देवानां प्रियकारिणी ।  
 दक्षपुत्री दक्षमाता दक्षयज्ञविनाशिनी ॥ ७७ ॥  
 देवसूः दक्षिणा दक्षा दुर्गा दुर्गतिनाशिनी ।  
 देवकीगर्भसम्भूता दुर्गदैत्यविनाशिनी ॥ ७८ ॥  
 अट्टाट्टहासिनी डोला डोलाकर्माभिनन्दिनी ।  
 देवकीदेविका देवी दुरितघ्नी तटित्थथा ॥ ७९ ॥  
 गण्डकी गल्लकी क्षिप्रा द्वारा द्वारावती तथा ।  
 आनन्दोदधिमध्यस्था कटिसूत्रैरलङ्कृता ॥ ८० ॥  
 घोराग्निदाहशमनी दुःखदुःस्वप्ननाशिनी ।  
 श्रीमयी श्रीमती श्रेष्ठा श्रीकरी श्रीविभाविनी ॥ ८१ ॥

श्रीदा श्रीशा श्रीनिवासा श्रीमतिः श्रीविवर्धिनी ।  
धनदा दामिनी दान्ता धर्मदा धनशालिनी ॥ ८२ ॥  
दाडिमीपुष्पसङ्काशा धनागारा धनञ्जया ।  
धूम्राभा धूम्रदैत्यघ्नी धवळा धवळप्रिया ॥ ८३ ॥  
धूम्रवक्रा धूम्रनेत्रा धूम्रकेशी च धूसरा ।  
धरणी धारिणी धैर्या धरा धात्री च धैर्यदा ॥ ८४ ॥  
दमनी धर्मिणी धूश्च दया दोग्ध्री दुरासदा ।  
नारायणी नारसिंही नृसिंहहृदयालया ॥ ८५ ॥  
नागिनी नागकन्या च नागसूः नागनायिका ।  
नानारत्नविचित्राङ्गी नानाभरणमण्डिता ॥ ८६ ॥  
दुर्गस्था दुर्गरूपा च दुःखदुष्कृतनाशिनी ।  
हीङ्कारी चैव श्रीङ्कारी हुङ्कारी क्लेशनाशिनी ॥ ८७ ॥  
नगात्मजा नागरी च नवीना नूतनप्रिया ।  
नीरजास्या नीरदाभा नवलावण्यसुन्दरी ॥ ८८ ॥  
नीतिज्ञा नीतिदा नीतिः निम्ननाभिर्नगेश्वरी ।  
निष्ठा नित्या निरातङ्का नागयज्ञोपवीतिनी ॥ ८९ ॥  
निधिदा निधिरूपा च निर्गुणा नरवाहिनी ।  
नरमाम्सरता नारी नरमुण्डविभूषणा ॥ ९० ॥  
निराधारा निर्विकारा नुतिर्निर्वाणसुन्दरी ।

नरासृक्पानमत्ता च निर्वैरा नागगायिनी ॥ ९१ ॥

परमा प्रमिता प्राज्ञा पार्वती पर्वतात्मजा ।

पर्वाप्रिया पर्वरता पर्वपावनपावनी ॥ ९२ ॥

परात्परतरा पूर्वा पश्चिमा पापनाशिनी ।

पशूनां पतिपत्नी च पतिभक्तिपरायणा ॥ ९३ ॥

परेशी पारगा पारा परञ्ज्योतिःस्वरूपिणी ।

निष्ठुरा क्रूरहृदया परासिद्धिः परागतिः ॥ ९४ ॥

पशुघ्नी पशुरूपा च पशुहा पशुवाहिनी ।

पिता माता च यन्त्री च पशुपाशविनाशिनी ॥ ९५ ॥

पद्मिनी पद्महस्ता च पद्मकिञ्जल्कवासिनी ।

पद्मवक्रा च पद्माक्षी पद्मस्था पद्मसम्भवा ॥ ९६ ॥

पद्मास्या पञ्चमी पूर्णा पूर्णपीठनिवासिनी ।

पद्मरागप्रतीकाशा पाञ्चाली पञ्चमप्रिया ॥ ९७ ॥

परब्रह्मस्वरूपा च परब्रह्मनिवासिनी ।

परमानन्दमुदिता परचक्रविनाशिनी ॥ ९८ ॥

परेशी परमा पृथ्वी पीनतुङ्गपयोधरा ।

परावरा पराविद्या परमानन्ददायिनी ॥ ९९ ॥

पूजा प्रजावती पुष्टिः पिनाकीपरिकीर्तिता ।

प्राणहा प्राणरूपा च प्राणदा च प्रियंवदा ॥ १०० ॥

फणिभूता फणावेशी फकारा कण्ठमालिनी ।  
फणिराड्वृतसर्वाङ्गी फलभागनिवासिनी ॥ १०१ ॥  
भलभद्रस्य भगिनी बाला बालप्रदायिनी ।  
फल्गुरूपा प्रलम्भघ्नी फल्गूत्सवविनोदिनी ॥ १०२ ॥  
भवानी भवपत्नी च भवभीतिहरा भवा ।  
भवेश्वरी भवाराध्या भवेशी भवनायिका ॥ १०३ ॥  
भवमाता भवागम्या भवकण्टकनाशिनी ।  
भवप्रिया भवानन्दा भव्या च भवमोचनी ॥ १०४ ॥  
भावनीया भगवती भवभारविनाशिनी ।  
भूतदात्री च भूतेशी भूतस्था भूतरूपिणी ॥ १०५ ॥  
भूतमाता च भूतघ्नी भूतपञ्चकवासिनी ।  
भोगोपचारकुशलाभिः साधिता भूश्च भूचरी ॥ १०६ ॥  
भीतिघ्नी भक्तिगम्या च भक्तानामार्तिनाशिनी ।  
भक्तानुकम्पिनी भीमा भगिनी भगनायिका ॥ १०७ ॥  
भगविद्या भगक्लिन्ना भगयोनिः भगप्रदा ।  
भगेशी भगरूपा च भगगुह्या भगापहा ॥ १०८ ॥  
भगोदरी भगानन्दा भाग्यदा भगमालिनी ।  
भोगप्रदा भोगवासा भोगमूला च भोगिनी ॥ १०९ ॥  
भेरुण्डा भेदिनी भीमा भद्रकाली भिदोज्झिता ।

भैरवी भुवनेशानी भुवना भुवनेश्वरी ॥ ११० ॥

भीमाक्षी भारती चैव भैरवाष्टकसेविता ।

भास्वरा भास्वती भीतिः भास्वदुत्थानशालिनी ॥ १११ ॥

भागीरथी भोगवती भवघ्नी भुवनात्मिका ।

भूतिदा भूतिरूपा च भूतस्था भूतवर्धिनी ॥ ११२ ॥

माहेश्वरी महामाया महातेजा महासुरी ।

महाजिह्वा महालोला महादंष्ट्रा महाभुजा ॥ ११३ ॥

महामोहान्धकारघ्नी महामोक्षप्रदायिनी ।

महादारिद्र्यशमनी महाशत्रुविमर्दिनी ॥ ११४ ॥

महाशक्तिः महाज्योतिः महासुरविमर्दिनी ।

महाकाया महावीर्या महापातकनाशिनी ॥ ११५ ॥

महारवा मन्त्रमयी मणिपूरनिवासिनी ।

मानसी मानदा मान्या मनश्चक्षुरगोचरा ॥ ११६ ॥

माहेन्द्री मधुरा माया महिषासुरमर्दिनी ।

महाकुण्डलिनी शक्तिः महाविभववर्धिनी ॥ ११७ ॥

मानसी माधवी मेधा मतिदा मतिधारिणी ।

मेनकागर्भसम्भूता मेनकाभगिनी मतिः ॥ ११८ ॥

महोदरी मुक्तकेशी मुक्तिकामार्थसिद्धिदा ।

माहेशी महिषारूढा मधुदैत्यविमर्दिनी ॥ ११९ ॥

महाव्रता महामूर्धा महाभयविनाशिनी ।  
मातङ्गी मत्तमातङ्गी मातङ्गकुलमण्डिता ॥ १२० ॥  
महाघोरा माननीया मत्तमातङ्गामिनी ।  
मुक्ताहारलतोपेता मदघूर्णितलोचना ॥ १२१ ॥  
महापराधराशिघ्नी महाचोरभयापहा ।  
महाचिन्त्यस्वरूपा च मणिमन्त्रमहौषधिः ॥ १२२ ॥  
मणिमण्डपमध्यस्था मणिमालाविराजिता ।  
मन्त्रात्मिका मन्त्रगम्या मन्त्रमाता सुमन्त्रिणी ॥ १२३ ॥  
मेरुमन्दरमध्यस्था मकराकृतिकुण्डला ।  
मन्थरा च महासूक्ष्मा महादूती महेश्वरी ॥ १२४ ॥  
मालिनी मानिनी माध्वी मद्रूपा मदोत्कटा ।  
मदिरा मधुरा चैव मोदिनी च मदोद्धता ॥ १२५ ॥  
मङ्गलाङ्गी मधुमयी मधुपानपरायणा ।  
मनोरमा रमामाता राजराजेश्वरी रमा ॥ १२६ ॥  
राजमान्या राजपूज्या रक्तोत्पलविभूषणा ।  
राजीवलोचना रामा राधिका रामवल्लभा ॥ १२७ ॥  
शाकिनी डाकिनी चैव लावण्याम्बुधिवीचिका ।  
रुद्राणी रुद्ररूपा च रौद्रा रुद्रार्तिनाशिनी ॥ १२८ ॥ ।  
रक्तप्रिया रक्तवस्त्रा रक्ताक्षी रक्तलोचना ।

रक्तकेशी रक्तदंष्ट्रा रक्तचन्दनचर्चिता ॥ १२९ ॥  
रक्ताङ्गी रक्तभूषा च रक्तबीजनिपातिनी ।  
रागादिदोषरहिता रतिजा रतिदायिनी ॥ १३० ॥  
विश्वेश्वरी विशालाक्षी विन्ध्यपीठनिवासिनी ।  
विश्वभूः वीरविद्या च वीरसूः वीरनन्दिनी ॥ १३१ ॥ ।  
वीरेश्वरी विशालाक्षी विष्णुमायाविमोहिनी ।  
विद्याऽविद्या विष्णुरूपा विशालनयनोज्ज्वला ॥ १३२ ॥  
विष्णुमाता च विश्वात्मा विष्णुजायास्वरूपिणी ।  
ब्रह्मेशी ब्रह्मदा ब्राह्मी ब्राह्मणी ब्रह्मरूपिणी ॥ १३३ ॥  
द्वारका विश्ववन्द्या च विश्वपाशविमोचिनी ।  
विश्वासकारिणी विश्वा विश्वशक्तिर्विचक्षणा ॥ १३४ ॥  
बाणचापधरा वीरा बिन्दुस्था बिन्दुमालिनी ।  
षट्चक्रभेदिनी षोढा षोडशारनिवासिनी ॥ १३५ ॥  
शितिकण्ठप्रिया शान्ता शाकिनीवातरूपिणी ।  
शाश्वती शम्भुवनिता शाम्भवी शिवरूपिणी ॥ १३६ ॥  
शिवमाता च शिवदा शिवा शिवहृदासना ।  
शुक्लाम्बरा सुशीतला शीला शीलप्रदायिनी ॥ १३७ ॥  
शिशुप्रिया वैद्यविद्या सालग्रामशिला शुचिः ।  
हरिप्रिया हरमूर्तिः हरिनेत्रकृतालया ॥ १३८ ॥

हरिवक्रोद्भवा हाला हरिवक्षःस्थलस्थिता ।  
क्षेमङ्करी क्षितिक्षेत्रा क्षुधितस्य प्रपूरिणी ॥ १३९ ॥  
वैश्या च क्षत्रिया शूद्रा क्षत्रियाणां कुलेश्वरी ।  
हरपत्नी हराराध्या हरसूः हररूपिणी ॥ १४० ॥  
सर्वानन्दमयी सिद्धिः सर्वरक्षास्वरूपिणी ।  
सर्वदुष्टप्रशमनी सर्वोप्सितफलप्रदा ॥ १४१ ॥  
सर्वसिद्धेश्वराराध्या सर्वमङ्गलमङ्गला ॥ ॐ

Srimatre namaH

There are two forms of Annapurna worshipped by Upasakas. One is the pratyanga of Sri Lalita, worshipped by Srividya Upasakas. The other is called Sri Kulasundari Annapurna or Kula Kamadhenu, who is associated with Urdhvamnaya. She is one of the Amnayanayikas in the Shodashavarana Chakra Puja scheme taught to Krama Dikshita-s. The current Sahasranama is associated with Kulakamadhenu Vidya and is recited after Annapurna Avarana puja. After duly receiving Upadesha of Kula Kamadhenu Vidya, one should recite the Vidya with the appropriate Samputa to unlock this hymn, which is locked by sage Gautama. Once unlocked, the Sahasranama grants immense Siddhi to the Upasaka – when recited under a Bilva tree on a Pournami 28 times. This however requires guidance and initiation from Sadguru. This Sahasranama has an unpublished commentary named Kulrahasyaprakashini.

Sri Kamakoti Mandali [srigurupaduka@yahoo.com]